

श्रावण माह

165 किलोमीटर की डांक कावड़ समेत कई यात्राएं होंगी आयोजित

सावन में गूंजेंगे हर-हर महादेव के जयकारे



नवभारत,दमोह। सावन माह में जिले भर में शिव भक्ति का माहौल है। विभिन्न स्थानों से कावड़ यात्राएं, भोले की बारातें और शिवलिंग निर्माण कार्यक्रम आयोजित किए जा रहे हैं। बांदकपुर धाम में जलाभिषेक के लिए भक्तों का लगातार आगमन जारी है। 10 अगस्त को पहुंचेगी 165 किलोमीटर की भव्य डांक कावड़ हर हर महादेव सेवा समिति दमोह द्वारा आयोजित भव्य डांक कावड़ यात्रा 10 अगस्त को प्रातः 4 बजे बरमान घाट से श्री जागेश्वर नाथ धाम बांदकपुर

पहुंचेगी। यह यात्रा लगभग 165 किलोमीटर की होगी। 9 अगस्त को निकलेगी 121 किलोमीटर की दौड़ती हुई कावड़ श्री बागेश्वर धाम शिष्य मंडल द्वारा चतुर्थ वर्ष कावड़ यात्रा निकाली जाएगी। इसका उद्देश्य भारत को हिंदू राष्ट्र बनाने और गौ माता को राष्ट्र माता घोषित करने का संकल्प है। यह कावड़ 9 अगस्त, रविवार को सुबह 6 बजे शिव हनुमान मंदिर, जेल के पास से भेड़ाघाट के लिए प्रस्थान करेगी। सुबह 10 बजे भेड़ाघाट से नर्मदा जल लेकर कावड़िये दौड़ते हुए 121 किलोमीटर की दूरी तय कर श्री जागेश्वर धाम पहुंचेंगे।तीसरे सोमवार को आएगी मां जगदंबा विशाल कावड़ यात्रा सावन के तीसरे सोमवार को शाहपुरा भिठोनी से मां जगदंबा विशाल कांव्र यात्रा बांदकपुर पहुंचेगी।इसके अलावा सावन भर हजारों भक्त मां नर्मदा जी का जल लेकर पैदल और वाहनों से बांदकपुर पहुंचकर श्री जागेश्वर नाथ को जल अर्पित करेंगे।पुलिस प्रशासन और मंदिर ट्रस्ट द्वारा सभी यात्राओं के लिए सुरक्षा,पेयजल, स्वास्थ्य और बैरिकेडिंग की व्यवस्था की गई है।

आज श्रावण मास के प्रथम सोमवार को नर्मदा जल व बांदकपुर इमरती कुंड के जल से होगा रुद्राभिषेक



श्रावण मास के पवित्र अवसर पर जबलपुर नाका वन विश्राम स्थित श्री देव नंदीश्वर महादेव नंदीवन मंदिर परिसर में रुद्री निर्माण व रुद्राभिषेक का आयोजन चल रहा है।इस अवसर पर श्रद्धालुओं को शास्त्रसम्मत पूजा-पद्धति का पालन करने का संदेश देते हुए आचार्य पंडित रवि शास्त्री महाराज ने कहा कि पार्श्व शिवलिंग का निर्माण करते समय उसमें नेत्र,नासिका,कान,मुख अथवा मानवाकृति बनाना शास्त्रसम्मत नहीं है। शिवलिंग स्वयं भगवान सदाशिव के निराकार,अनादि,अनन्त व अखण्ड ब्रह्मस्वरूप का प्रतीक है अतः उसे मनुष्य के शरीर के समान आकृति प्रदान करना शास्त्रों की भावना के अनुरूप नहीं माना गया है।शिवपुराण तथा लिंगपुराण में शिवलिंग को भगवान शिव का सर्वोच्च प्रतीक माना गया है।लिङ्ग शब्द का अर्थ केवल एक आकार नहीं,बल्कि वह चिह्न है जिसके माध्यम से समस्त सृष्टि के मूल कारण परमब्रह्म का बोध होता है।शिवलिंग इस सत्य का प्रतीक है कि भगवान शिव किसी सीमित देह या रूप में बंधे नहीं हैं, बल्कि वे समस्त चराचर जगत में व्याप्त, निराकार, निर्गुण एवं अनन्त सत्ता हैं।इसलिए शिवलिंग पर मानव शरीर के अंगों का अंकन करना उसकी आध्यात्मिक अवधारणा को सीमित कर देता है।

मप्र शिक्षक संघ जिला कार्यालय में गरिमायय गुरुवंदन कार्यक्रम संपन्न



नवभारत,दमोह। मप्र शिक्षक संघ जिला कार्यालय,दमोह में रविवार 2 अगस्त 2026 को एक भव्य व गरिमामय गुरुवंदन कार्यक्रम का आयोजन किया गया। कार्यक्रम में शिक्षा जगत से जुड़ी प्रमुख हस्तियों, संघ के वरिष्ठ कार्यकर्ताओं व जिले के शिक्षकों की बड़ी संख्या में उपस्थिति रही। मुख्य वक्ता व अतिथि पी.एल.शर्मा (सेवानिवृत्त जिला शिक्षा अधिकारी) ने अपने

मुख्य भाषण में भारतीय संस्कृति में गुरु-शिष्य परंपरा के नैतिक महत्व पर प्रकाश डालते हुए कहा कि शिक्षक ही समाज और राष्ट्र के भावी कर्णधारों का निर्माण करता है।।डॉ.कौतिकम दुबे (प्राध्यापक, पीजी कॉलेज दमोह) उन्होंने आधुनिक शिक्षा परिदृश्य में शिक्षकों की भूमिका और नैतिक मूल्यों के संरक्षण पर अपने विचार व्यक्त किए।

संगठन व दायित्व पर मार्गदर्शन संगठन के वरिष्ठ कार्यकर्ता पारस जैन ने मध्य प्रदेश शिक्षक संघ की कार्यपालनी, इतिहास और संगठन के उद्देश्यों के बारे में विस्तार से चर्चा की। उन्होंने उपस्थित शिक्षकों का आह्वान करते हुए कहा कि शिक्षकों को हर परिस्थिति में अपने दायित्वों और कर्तव्यों का निष्ठापूर्वक पालन करना चाहिए।

सारकृतिक प्रस्तुति व शपथ ग्रहण गुरुवंदन गीत मध्य प्रदेश शिक्षक संघ के प्रांतीय उपाध्यक्ष महेंद्र जैन ने सुमधुर व भागपूर्ण गुरुवंदन गीत की प्रस्तुति दी,जिससे संपूर्ण सभागार गुरु -भक्ति के वातावरण से गुंजायमान हो उठा। कार्यक्रम का कुशल व गरिमामय मंच संचालन एम.के .खरे द्वारा किया गया। प्रमोद जैन ने उपस्थित सभी शिक्षकों व गणमान्य नागरिकों को गुरुवंदन,दायित्व-निर्वहन व शिक्षक गरिमा की शपथ दिलाई।इस गरिमार्पण व भव्य अवसर पर शिक्षा जगत व संगठन के अनेक प्रमुख शिक्षक व पदाधिकारी उपस्थित रहे। कार्यक्रम में मुख्य रूप से प्रदीप अग्रवाल, भगवंद जैन, महेश गुप्ता, अरविंद चौहान, देवी पटेल, मनीष भारद्वाज आदि रहे .

एक पेड़ मां के नाम अभियान में101 पौधे रोपे, वन मंडल का लक्ष्य 25 लाख के करीब पूरा : सांसद राहुल

► बड़े पैमाने पर पौधरोपण किया जा रहा है- सांसद

नवभारत,दमोह। प्रधानमंत्री नरेंद्र मोदी और मुख्यमंत्री डॉ. मोहन यादव के आह्वान पर चल रहे एक पेड़ मां के नाम अभियान के तहत रविवार को बीउ मरहा (महाहार) में पीपल, बरगद, बहेरा, कुसुम, आवला,अमरूद, सीताफल, शोभास, सागौन, पापड़क, 101पौधों का वृहद पौधारोपण किया गया। कार्यक्रम में मुख्य अतिथि के रूप में सांसद राहुल सिंह लोधी, जिला पंचायत अध्यक्ष प्रतिनिधि गौरव पटेल, जयं अध्यक्ष प्रति.राजू कमल ठाकुर,कार्यक्रम सचयोगी सरपंच श्रीमति नीलेश नारायण कुशवाहा,नितयांश कुशवाहा,मंडल अध्यक्ष रमाकांत



बाजपेई, जिला पंचायत सदस्य प्रतिनिधि चटन धर्मेन्द्र पटेल, डॉक्टर सुरेंद्र पटेल, पार्षद रघु श्रीवास्तव, पार्षद प्रतिनिधि धीरज चारू, निज सचिव भागीरथ पटेल, नीलेश ठाकुर, भूपेंद्र ठाकुर, श्याम विश्वकर्मा, सरपंच प्रति.सोन् ठाकुर, कृष्णा पटेल, धीरेंद्र तिवारी, शिव शंकर पटेल, दीपक मिश्रा, जय हजारी,बृजेंद्र अहिरवार,अशोक पटेल, महेंद्र



सरकार का उद्देश्य पूरी तरह स्पष्ट है। ग्रीष्मकाल में जल गंगा संवर्धन अभियान के माध्यम से तालाबों तथा अन्य जल स्रोतों के संरक्षण और संवर्धन का कार्य किया जा रहा है। वहीं वर्षाकाल में एक पेड़ मां के नाम अभियान के तहत बड़े पैमाने पर वृक्षारोपण किया जा रहा है। इसके साथ ही वर्षा जल के संरक्षण के लिए कैच द रेन अभियान भी संचालित है।

डीएफओ ईश्वर जराडे ने कहा 100 स्थलों पर पधारोपण का कार्य चल रहा है कार्यक्रम को संबोधित करते हुए जिला वनमंडलाधिकारी (डीएफओ) ईश्वर जराडे ने बताया कि जिले में इस वर्ष 25 लाख पौधे रोपित करने का लक्ष्य निर्धारित किया गया है। इसके लिए लगभग 100 स्थलों पर लगातार पौधारोपण का कार्य चल रहा है और अभियान अपने अंतिम चरण में है। उन्होंने कहा कि निधारित लक्ष्य को शीघ्र ही पूर्ण कर लिया जाएगा।

► एक नजर में ◀



योगमय हुआ माहौल, बड़ी संख्या में पहुंचे योग साधक **नवभारत, धरौरिया।** पतंजलि परिवार के साधक्य में दुर्गा माता मंदिर जनपद परिसर में चल रहे पांच दिवसीय ध्यान योग शिविर में तीसरे दिन भी सुबह साढ़े पांच बजे ही योग साधकों का शिविर में आना शुरू हो गया। शिविर की शुरुआत दीप प्रज्वलन से की गई। पतंजलि के जिला प्रभारी कृष्ण कुमार परोहा एह राम सोनी, सुरेश रैकवार, गंगारामपटेल द्वारा ध्यान योग आसन सूर्य नमस्कार सभी अभ्यास कराये गये। तहसील समिति के सुदेश चौरसिया, जितेंद्र दुबे, दीनदयाल पटेल, केशव पटेल, बालकृष्ण ताम्भार, नरेश राठौर, विजय तिवारी, देवी प्रसाद पांडे, रमाशंकर पौराणिक सभी योग शिक्षकों को योग साधकों को पतंजलि के संबंध में जानकारी प्रदान करते हुए यह भी बताया कि शिविर का समापन 4 अगस्त जड़ी बूटी दिवस के रूप में किया जाएगा। साथ ही अपील की गई की सभी नगर वासी इस शिविर में हिस्सा लेकर मानसिक स्वास्थ्य शारीरिक स्वास्थ्य प्राप्त करें।



शादी का झंझा सा देकर दुष्कर्म **नवभारत,तेंदुखेड़ा/दमोह।** तेंदुखेड़ा की रहने वाली और जबलपुर के एक पैरा मेडिकल कॉलेज की छात्रा ने एक युवक पर प्रेम जल में फसा कर शादी का झंझा देकर लगातार शारिरिक शोषण करने और अब शादी से मुकर जाने का गंभीर आरोप लगाया है। पीडिता ने अपनी मां के साथ थाने पहुंचकर आरोपी के खिलाफ लिखित आवेदन देकर कार्रवाई की मांग की थी जिस पर मामला दंडा हुआ है। शादी का झंझा देकर प्रेम जल में फसा कर गलत काम किया।शिकायत के अनुसार, पीडिता की पहचान करीब दो साल पहले ललितपुर (उ.प्र.) के सिंदवाहा ग्राम निवासी रामकमल विश्वकर्मा से हुई थी।

फोन पर बातचीत के दौरान दोनों में हुई थी दोस्ती : पीडिता का आरोप आरोप है कि 6 मार्च 2025 को जब पीडिता के परिजन सागर गए हुए थे और वह किराए के मकान में अकेली थी, तब आरोपी रामकमल वहां आया और शादी का वादा कर उसके साथ गलत काम किया।2026 में शादी करने की बात कही थी पीडिता ने जब आरोपी पर शादी का दबाव बनाया, तो उसने अपने घरवालों को मनेने की बात कहकर साल 2026 में विवाह करने का भरसा दिलाया।

गैस उपभोक्ताओं के लिए 16 अगस्त तक ई-केवाईसी जरूरी

कुम्हारी, नवभारत। घरेलू रसोई गैस उपभोक्ताओं के लिए महत्वपूर्ण सूचना है। गैस कंपनियों ने आधार आधारित बायोमेट्रिक ई-केवाईसी अनिवार्य कर दी है। निर्धारित समय सीमा 16 अगस्त तक ई-केवाईसी नहीं कराने वाले उपभोक्ताओं को घरेलू दर पर एलपीजी सिलेंडर का लाभ नहीं मिल सकेगा। ऐसे उपभोक्ताओं को घरेलू सिलेंडर के स्थान पर कमर्शियल के अनुसार भुगतान करना पड़ सकता है। गैस कंपनियों द्वारा उपभोक्ताओं को मोबाइल पर एसएमएस भेजकर ई-केवाईसी

शीघ्र कराने की अपील की जा रही है। यह व्यवस्था उज्ज्वला योजना के लाभार्थियों तथा सामान्य घरेलू गैस कनेक्शन धारकों, दोनों पर लागू है। गैस एजेंसी संचालक सौरभ लोधी ने बताया कि सभी पात्र उपभोक्ताओं के लिए आधार आधारित बायोमेट्रिक ई-केवाईसी कराना आवश्यक है। उन्होंने सभी उपभोक्ताओं से अपील की है कि वे अंतिम लिथि का इंतजार न करें और समय रहते अपनी नजदीकी गैस एजेंसी पर पहुंचकर ई-केवाईसी की प्रक्रिया पूरी करा लें, ताकि घरेलू दर पर एलपीजी सिलेंडर का लाभ निरंतर मिलता रहे।



सोशल मीडिया पर नाम उछलाने पर विधायक प्रतिनिधि ने जताई आपत्ति

► मजबूर हुआ तो तुंगा न्यायालय की शरण : पटेल

नवभारत,दमोह। हटा विधानसभा क्षेत्र के विधायक प्रतिनिधि भरत पटेल ने रविवार को आयोजित प्रेस वार्ता में पूर्व सांसद चंद्रभान सिंह द्वारा सोशल मीडिया पर बार-बार उनका नाम लिए जाने पर आपत्ति जताई। उन्होंने कहा कि जिस पारिवारिक मामले में उनका नाम जोड़ा जा रहा है, उससे उनका कोई लेना-देना नहीं है।भरत पटेल ने कहा कि वह पूर्व सांसद के परिवार को व्यक्तिगत रूप से जानते तक नहीं हैं और उनके परिवार के घरेलू विवाद से उनका कोई

संबंध नहीं है। उन्होंने कहा कि जिला पंचायत सदस्य के चुनाव में 15 प्रत्याशी मैदान में थे, जिसमें जनता ने पूर्व सांसद के भतीजे साहिल को चुनकर जिला पंचायत सदस्य बनाया था। उस समय सभी ने लोकतांत्रिक निर्णय का सम्मान करते हुए खुशी जाहिर की थी। उन्होंने आरोप लगाया कि इसके बावजूद लगातार उनका नाम सोशल मीडिया पर लिया जा रहा है, जिससे उनकी छवि धूमिल करने का प्रयास किया जा रहा है। उन्होंने चेतावनी दी कि यदि भविष्य में भी इस प्रकार निराधार आरोप लगाए गए तो वह अवश्य सम्मान की रक्षा के लिए न्यायालय की शरण लेने को मजबूर होंगे।

पीएचसी का औचक निरीक्षण, भर्ती महिलाओं से फीडबैक



नवभारत, मडियादो/दमोह। स्वास्थ्य सेवाएं हितग्राहियों तक सही तरीके से पहुंच रही हैं या नहीं, इसका जायजा लेने के लिए मुख्य चिकित्सा व स्वास्थ्य अधिकारी डॉ.राकेश राय ने रविवार को प्राथमिक स्वास्थ्य केंद्र मडियादो का औचक निरीक्षण किया।निरीक्षण के दौरान डॉ. राय ने पीएचसी की व्यवस्थाओं का बारीकी से अवलोकन किया।

उन्होंने उपस्थित स्टाफ और इलाज कराने आए हितग्राहियों से सीधे बातचीत कर सुविधाओं के बारे में जानकारी ली।इस दौरान उन्होंने प्रसव पश्चात भर्ती 2महिलाओं से मुलाकात की और जच्चा-बच्चा के स्वास्थ्य के बारे में पूछा।दोनों महिलाओं ने अस्पताल की व्यवस्थाओं और स्वास्थ्य सेवाओं पर संतोष जाहिर किया। महिलाओं ने बताया कि उन्हें सभी सेवाएं निशुल्क प्राप्त हुई हैं।सीएमएचओ डॉ.राकेश राय ने स्टाफ को निर्देश दिए कि मरीजों को शासन की योजनाओं का लाभ समय पर और बिना किसी परेशानी के मिले। उन्होंने साफ-सफाई, दवाओं की उपलब्धता और रजिस्ट्रारों का भी अवलोकन किया।

प्रेम विवाह के बाद युवक-युवती ने खाया जहर

► लड़की के परिजनों पर धमकाने का आरोप

► दमोह के पांडी गांव की घटना

नवभारत, मडियादो/दमोह। जिले के मडियादो थाना क्षेत्र के पांडी गांव निवासी नवदंपति के द्वारा शनिवार रात जहरीले पदार्थ का सेवन कर आत्महत्या करने का प्रयास किया। दोनों को रात करीब 10 बजे गंभीर हालत में इलाज के लिए जिला अस्पताल लाया गया जहां डाक्टरों के द्वारा उनका



इलाज शुरू किया गया।लड़का और लड़की ने लड़की के परिजनों पर धमकाने का आरोप लगाया है। पुलिस के द्वारा मामले में जांच शुरू

पत्नी के भागने के गम में पति ने फांसी लगाकर की आत्महत्या

► मोहल्ले के ही युवक पर पत्नी को भगा ले जाने का आरोप,परिजनों ने हाइवे पर शव रखकर लगाया जाम

नवभारत,दमोह। देहात थाना क्षेत्र के नरसिंहगढ़ निवासी 40 वर्षीय करन सिंह लोधी ने रविवार सुबह फांसी लगाकर आत्महत्या कर ली।दोपहर में परिजन पोस्टमार्टम कार्रवाई के बाद शव लेकर घर पहुंचे तो सड़क पर शव रखकर जाम लगा दिया। परिजनों ने मोहल्ले के ही गोल्ड रैकवार पर मृतक की पत्नी को भगा ले जाने का आरोप लगाया है। उनका कहना है कि चार दिन पहले इस मामले की शिकायत दर्ज कराने गए थे,लेकिन पुलिस ने कोई भी कार्रवाई नहीं की।इसी के चलते करण ने फांसी लगाकर आत्महत्या कर ली। करीब 1 घंटे तक हाइवे पर जाम के हालात बने रहे। देहात थाना प्रभारी धर्मेन्द्र उपाध्याय सहित पुलिस और नायब तहसीलदार के

कर दी गई है। मामले में पीडितों में लड़की अमानांज व पौड़ी मडियादो का लड़का बताया गया। अमानांज के नयापुरा निवासी 24 जुलाई को अयोध्या में भगवान श्रीराम को साक्षी मानकर प्रेम विवाह करने के साथ कोर्ट मैरिज लोगों ने घर में रखे जहरीली दवा का सेवन कर लिया। इसके बाद उन्हें इलाज के लिए सिविल अस्पताल हटा भेजा गया वहां हालात गंभीर होने पर डॉक्टरों ने जिला अस्पताल रेफर कर दिया।

मारपीट करवाई गई और जान से मारने की धमकियां भी दी गईं।शनिवार रात भी लड़की के मायके पक्ष के लोग घर पहुंचे वह अपने साथ कई गुंडे लेकर आए थे और जान से मारने की धमकी दे रहे थे। इसलिए दहशत के चलते हम लोगों ने घर में रखे जहरीली दवा का सेवन कर लिया। इसके बाद उन्हें इलाज के लिए सिविल अस्पताल हटा भेजा गया वहां हालात गंभीर होने पर डॉक्टरों ने जिला अस्पताल रेफर कर दिया।



द्वारा उचित कार्रवाई के आश्वासन के बाद परिजन माने और सड़क से जाम हटा दिया।जानकारी के अनुसार 40 वर्षीय करन सिंह लोधी ने घर के पजदीक ही रविवार सुबह पेड़ पर फंदे से फांसी लगाकर आत्महत्या कर ली थी।परिजनों ने जैसे ही शव देखा

तत्काल ही पुलिस को सूचना दी। पुलिस ने शव को पोस्टमार्टम के लिए दमोह भिजवाया। पोस्टमार्टम कार्रवाई के बाद परिजन शव लेकर नरसिंहगढ़ पहुंचे और बस स्टैंड पर शव रख कर प्रदर्शन शुरू किया। जिससे दमोह छतूरपर हाइवे पर जाम लग गया।

काफी देर हंगामा चलता रहा जिसके बाद देहात थाना प्रभारी धर्मेन्द्र उपाध्याय के साथ नायब तहसीलदार कोमल सिंह मौके पर पहुंचे।परिजनों को उचित कार्रवाई का आश्वासन देकर दोपहर साढ़े तीन बजे जाम खुलवाया। देहात थाना प्रभारी धर्मेन्द्र उपाध्याय ने बताया की करण सिंह लोधी ने रविवार सुबह फांसी लगाकर आत्महत्या कर ली है। परिवार के लोगों ने गोल्ड रैकवार, बालवंद रैकवार पर परेशान करने के आरोप लगाए हैं।मृतक की पत्नी 25 जुलाई को घर से भाग गई थी जिसकी गुमशुदगी भी दर्ज है।आत्महत्या मामले में मर्ग कायम कर मामले में जांच की जा रही है जो भी तथ्य सामने आएंगे उसके आधार पर आगे की कार्रवाई की जाएगी।



पुलिस प्रशासन की व्यापक तैयारी

भीड़ को देखते हुए पुलिस प्रशासन और मंदिर ट्रस्ट द्वारा सुरक्षा और सुविधाओं के पुख्ता इंतजाम किए गए हैं। पेयजल, फायर ब्रिगेड, एम्बुलेंस और स्वास्थ्य टीम तैनात की गई है। सुरक्षा व्यवस्था के लिए पर्याप्त पुलिस बल लगाया गया है। दर्जनों पुलिस अधिकारी-कर्मचारी के साथ होमागई और आपदा मित्र भी व्यवस्था संभालेंगे। कांवड़ियों के लिए पीडब्ल्यूडी और मंदिर ट्रस्ट द्वारा व्यवस्थित बैरिकेडिंग की गई है।मंदिर ट्रस्ट द्वारा वॉलिटियर भी तैनात किए गए हैं ताकि किसी भक्त को परेशानी न हो।

दमोह कलेक्टर प्रताप नारायण यादव और पुलिस अधीक्षक आनंद कलादगि (भापुरे) के निर्देश पर संपूर्ण व्यवस्थाएं की जा रही हैं। एडिशनल एसपी सुजीत सिंह भदोरिया,एसडीओपी प्रिया सिंधी,डीएसपी एजेके सौरभ त्रिपाठी, रक्षित निरीक्षक आकांक्षा जोशी ने पुलिस अधिकारी और कर्मियों की रविवार दोपहर ड्यूटी लगाते हुए समय पर उपस्थित होने के निर्देश दिए। मंदिर प्रबंधक पंडित रामकृपाल पाठक ने बताया कि श्रद्धालुओं की सुविधा के लिए ट्रस्ट द्वारा हर सभ्य प्रयास किए गए हैं।